

कोकण विभागातील जिल्हा सेवा (गट-क)
व जिल्हा तांत्रिक सेवा (गट-क) मधील
कर्मचाऱ्यांना महाराष्ट्र विकास सेवा,
सहायक गट विकास अधिकारी, गट-ब
(एस-१६) संवर्गात सरळसेवा कोट्यातील
पदांवर तदर्थ पदोन्नती देण्याबाबत...
(निवडसूची सन २०२४-२५)

**महाराष्ट्र शासन
ग्राम विकास विभाग**

शासन आदेश क्रमांक: RDD-14011/101/2025-RDD(Est-3A)/3

३ रा मजला, बांधकाम भवन, २५ मझबान पथ,
फोर्ट, मंत्रालय, मुंबई-०१
तारीख: ०६ नोव्हेंबर, २०२५

वाचा :

विभागीय आयुक्त, विभागीय आयुक्त कार्यालय, कोकण विभाग, नवी मुंबई यांचे पत्र
क्रमांक: विकास/मविसे/कार्या-१/पदोन्नती प्रस्ताव/प्र.क्र.११५९११६/२०२५, दिनांक ७
ऑगस्ट, २०२५.

शासन आदेश :

कोकण महसूल विभागातील जिल्हा सेवा (गट-क) व जिल्हा तांत्रिक सेवा (गट-क)
मधील कर्मचाऱ्यांना महाराष्ट्र विकास सेवा, सहायक गट विकास अधिकारी, गट-ब (वेतन स्तर
एस-१६ : ४४९००-१४२४००) या संवर्गात सन २०२४-२५ या निवडसूची वर्षात सामान्य प्रशासन
विभागाने दिलेल्या सहमतीनुसार, सरळसेवा कोट्यातील रिक्त पदांवर तदर्थ पदोन्नती देण्यात येत
आहे. नागरी सेवा मंडळाच्या शिफारशी तसेच सक्षम प्राधिकाऱ्यांच्या मान्यतेने कोकण विभागातील
पदोन्नत अधिकाऱ्यांना खालील तक्त्यातील त्यांच्या नावासमोर स्तंभ क्रमांक ३ मध्ये दर्शविल्याप्रमाणे
सरळसेवा कोट्यातून तदर्थ पदोन्नतीने पदस्थापना देण्यात येत आहे.

अ. क्र.	अधिकाऱ्याचे नाव, सध्या धारण केलेले पद व ठिकाण	तदर्थ पदोन्नतीने पदस्थापनेचे पद व ठिकाण	शेरा
१	२	३	४
१	श्री. राजेंद्र भि. कोलटक्के कृषि अधिकारी, पंचायत समिती, खालापूर, जिल्हा रायगड	सहायक गट विकास अधिकारी, पंचायत समिती, पनवेल, जिल्हा रायगड	रिक्त पदी
२	श्री. बापूसाहेब चिं. नंदाळे विस्तार अधिकारी (शिक्षण), पंचायत	सहायक गट विकास अधिकारी, पंचायत समिती, कर्जत, जिल्हा	रिक्त पदी

अ. क्र.	अधिकार्याचे नाव, सध्या धारण केलेले पद व ठिकाण	तदर्थ पदोन्नतीने पदस्थापनेचे पद व ठिकाण	शेरा
	समिती, शहापूर, जिल्हा ठाणे	रायगड	
३	श्री. सुदिप मा. बुधले सहायक प्रशासन अधिकारी, महिला व बाल विकास विभाग, जिल्हा परिषद, रायगड	सहायक गट विकास अधिकारी, पंचायत समिती, उरण, जिल्हा रायगड	रिक्त पदी
४	श्री. किशोर य. पडेलकर विस्तार अधिकारी (सांख्यिकी), एकात्मिक बाल विकास सेवा योजना, पंचायत समिती, भिवंडी, जिल्हा ठाणे	सहायक गट विकास अधिकारी, पंचायत समिती, वसई, जिल्हा पालघर	रिक्त पदी
५	श्री. पांडुरंग रा. सावंत विस्तार अधिकारी (सांख्यिकी), बांधकाम विभाग, जिल्हा परिषद, सिंधुदूर्ग	सहायक गट विकास अधिकारी, पंचायत समिती, मालवण, जिल्हा सिंधुदूर्ग	रिक्त पदी
६	श्री. परेश भा. शिरसाट विस्तार अधिकारी (सांख्यिकी), एकात्मिक बाल विकास सेवा योजना, पंचायत समिती, सावंतवाडी, जिल्हा सिंधुदूर्ग	सहायक गट विकास अधिकारी, पंचायत समिती, गुहागर, जिल्हा रत्नागिरी	रिक्त पदी
७	श्री. रमेश पुं. महाले विस्तार अधिकारी (पंचायत), पंचायत समिती, अंबरनाथ, जिल्हा ठाणे	सहायक गट विकास अधिकारी, पंचायत समिती, मोखाडा, जिल्हा पालघर	रिक्त पदी
८	श्री. सुनिल ना. गायकवाड विस्तार अधिकारी (पंचायत), पंचायत समिती, रोहा, जिल्हा रायगड	सहायक गट विकास अधिकारी, पंचायत समिती, तळा, जिल्हा रायगड	रिक्त पदी
९	श्री. राजू मं. धनगर विस्तार अधिकारी (पंचायत), पंचायत समिती, श्रीवर्धन, जिल्हा रायगड	सहायक गट विकास अधिकारी, पंचायत समिती, पेण, जिल्हा रायगड	रिक्त पदी

०२. मा.सर्वोच्च न्यायालयात दाखल केलेल्या विशेष अनुज्ञा याचिका क्र. २८३०६/२०१७ च्या अधिन राहून पदोन्नतीच्या कोट्यातील सर्व रिक्त पदे दि. २५.५.२००४ स्थित सेवाज्येष्ठतेनुसार, निव्वळ तात्पुरत्या स्वरूपात भरण्याबाबत सा.प्र.वि./१६-ब कार्यासनाच्या दि.७.५.२०२१ च्या शासन निर्णयानुसार दिलेल्या सूचनांनुसार, सदर मान्यता देण्यात येत आहे. तसेच, दिनांक ७ मे, २०२१ च्या शासन निर्णयाप्रकरणी मा. उच्च न्यायालय, मुंबई येथे आव्हान देण्यात आलेले असून त्यावरील अंतिम निर्णयाच्या अधीन राहून सदर सहमती देण्यात येत आहे.

०३. उपरोक्त तक्त्यात नमुद कर्मचाऱ्यांना सहायक गट विकास अधिकारी, गट-ब संवर्गात खालील अटी व शर्तीच्या अधीन राहून सरळसेवा कोट्यातील रिक्त पदांवर तदर्थ पदोन्नती देण्यात येत आहे.

अटी व शर्ती :-

- (१) निवडसूची तयार करताना कोणताही ज्येष्ठ अधिकारी अनावधानाने वगळण्यात आलेला नाही अथवा अधिक्रमित झालेला नाही.
- (२) निवडसूचीतील सर्व अधिकाऱ्यांनी सामान्य प्रशासन विभागाच्या दिनांक १ ऑगस्ट, २०१९ च्या शासन निर्णयात विहित केलेल्या पदोन्नतीच्या निकषाची पूर्तता केली आहे, या अटीच्या अधीन सदर तदर्थ पदोन्नती देण्यात येत आहे.
- (३) संबंधित पदोन्नत अधिकारी यांनी पदोन्नती नाकारल्यास सदर अधिकाऱ्यांच्या पदोन्नती संदर्भात, सामान्य प्रशासन विभागाच्या दिनांक १२/०९/२०१६ च्या शासन निर्णयानुसार कार्यवाही करण्याची दक्षता घ्यावी.
- (४) सरळसेवा कोट्यात रिक्त झालेल्या पदावर देण्यात आलेली तदर्थ पदोन्नती ही ११ महिने किंवा महाराष्ट्र लोकसेवा आयोगाकडून उमेदवार उपलब्ध होतील, यापैकी जे आधी घडेल तोपर्यंत राहील. दरम्यानच्या काळात महाराष्ट्र लोकसेवा आयोग पुरस्कृत उमेदवार उपलब्ध झाल्यास, तदर्थ पदोन्नत झालेल्या अधिकाऱ्यास पदावनत करण्यात येईल. सदर तदर्थ पदोन्नती तात्पुरत्या स्वरूपाची असल्याने संबंधित तदर्थ पदोन्नत अधिकाऱ्यांना नियमितपणाचा कोणताही हक्क मिळणार नाही.
- (५) सरळसेवेच्या कोट्यातील रिक्त पदांवर दिलेल्या तदर्थ पदोन्नत्या, नियमित पदोन्नती कोट्यामध्ये पदांच्या उपलब्धतेनुसार समायोजित करण्याबाबतचा प्रस्ताव सादर करण्याची दक्षता घ्यावी.

०४. उपरोक्त वाचा मधील दिनांक ०७ ऑगस्ट, २०२५ रोजीच्या पत्रान्वये, विभागीय आयुक्त, विभागीय आयुक्त कार्यालय, कोकण विभाग, नवी मुंबई यांनी सादर केलेल्या प्रस्तावाच्या अनुषंगाने, संबंधित अधिकाऱ्यांना पदोन्नती दिल्याने भविष्यात या संदर्भात न्यायालयीन प्रकरणे किंवा इतर काही आक्षेप आल्यास, त्याबाबतची जबाबदारी संबंधित विभागीय आयुक्त कार्यालय यांची राहील.

०५. संबंधित विभागीय आयुक्त/मुख्य कार्यकारी अधिकारी, जिल्हा परिषद यांनी सहायक गट विकास अधिकारी, गट-ब संवर्गातील तदर्थ पदोन्नतीने पदस्थापना देण्यात आलेल्या संबंधित अधिकारी यांना तात्काळ कार्यमुक्त करावे आणि नवीन नियुक्तीच्या ठिकाणी तात्काळ हजर होण्याबाबत सूचना द्याव्यात.

०६. सहायक गट विकास अधिकारी, गट-ब संवर्गातील तदर्थ पदोन्नती दिलेल्या संबंधित अधिकारी यांनी, त्यांच्या नवीन नियुक्तीच्या ठिकाणी तात्काळ रुजू व्हावे तसेच संबंधित

अधिकाऱ्यांनी सदर पदाचा पदभार स्वीकारल्यानंतर, त्याचा अनुपालन अहवाल शासनास सादर करावा.

०७. संबंधित अधिकारी हे महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने), नियम, १९८१ च्या नियम १५ अन्वये विहित केलेल्या तरतूदीनुसार, पदग्रहण अवधी समाप्त होण्यापूर्वी पदोन्नतीने पदस्थापनेच्या ठिकाणी रुजू झाले नसल्याचे निदर्शनास आल्यास त्यांचे विरुद्ध शिस्तभंग विषयक कारवाई करण्यात येईल, याची संबंधितांनी नोंद घ्यावी. सदर आदेशान्वये दिलेल्या पदस्थापनेच्या ठिकाणी रुजू न होणाऱ्या अधिकाऱ्यांविरुद्ध संबंधित विभागीय आयुक्त यांनी तात्काळ शिस्तभंग विषयक कार्यवाही सुरू करावी व अनुपालन अहवाल शासनास सादर करावा.

०८. महाराष्ट्र नागरी सेवा (रजा) नियम, १९८१ मधील नियम, ३० (सी) नुसार मुळ कार्यालयाने सदर अधिकाऱ्यांचे कोणत्याही प्रकारचे रजेचे अर्ज स्वीकारू नयेत. तसेच संबंधित अधिकाऱ्यांचे लक्ष सामान्य प्रशासन विभागाच्या क्रमांक : सीडीआर १०८२/२५६७/२८/अकरा, दिनांक ३०.८.१९८२ च्या शासन परिपत्रकाकडे वेधण्यात येत आहे. संबंधित पदोन्नत अधिकारी यांनी सदर तदर्थ पदोन्नतीने पदस्थापनेची नियुक्ती रद्द करण्यासाठी कुठल्याही स्वरूपाची आवेदने सादर केल्यास, सदर परिपत्रकात दिलेल्या सूचना लक्षात घेऊन ते शिस्तभंगाच्या कारवाईस पात्र ठरतील, याची त्यांनी नोंद घ्यावी.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५११०६१३३००३६२२० असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. उर्मिला जोशी)

अवर सचिव, महाराष्ट्र शासन

प्रत,

१. मा.मुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई.
२. मा.उप मुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई.
३. मा.मंत्री (ग्रा.वि.) यांचे खाजगी सचिव, मंत्रालय, मुंबई.

४. प्रधान सचिव (ग्रा.वि. व पं.रा.), ग्राम विकास विभाग, मंत्रालय, मुंबई.
५. महालेखापाल-१/२ (लेखा परीक्षा/ लेखा व अनुज्ञेयता), महाराष्ट्र मुंबई/नागपूर.
६. विभागीय आयुक्त, विभागीय आयुक्त कार्यालय, कोकण विभाग, नवी मुंबई.
७. मुख्य कार्यकारी अधिकारी, जिल्हा परिषद, रायगड, ठाणे, पालघर, रत्नागिरी व सिंधुदूर्ग.
८. उप सचिव (का-१२ (सेवा-२)), सामान्य प्रशासन विभाग, मंत्रालय, मुंबई.
९. उप सचिव (आरक्षण-३), सामान्य प्रशासन विभाग, मंत्रालय, मुंबई.
१०. उप सचिव (आस्था-२), ग्राम विकास विभाग, मंत्रालय, मुंबई.
११. जिल्हा कोषागार अधिकारी, जिल्हा कोषागार कार्यालय, जिल्हा सर्व.
१२. संबंधित अधिकारी (संबंधित विभागीय आयुक्त/मुख्य कार्यकारी अधिकारी, जिल्हा परिषद यांचे मार्फत).
१३. निवड नस्ती, कार्यासन आस्था-३ अ, ग्राम विकास विभाग, मंत्रालय, मुंबई.